

نَقْدُ وَنَظَرٌ

نَقْدُ وَنَظَرٌ

تبرے کے لیے ہر کتاب کے دو نسخوں کا آنا ضروری ہے

ادارہ

حیات و خدمات نمبر (ماہنامہ "الحق" کی خصوصی اشاعت)

بیان: شیخ الشفیر مولانا ڈاکٹر شیر علی شاہ مدفنی

ترتیب و تدوین: مولانا محمد اسرار ابن مدفنی۔ صفحات: ۲۴۰۔ رعایتی قیمت: ۳۰۰ روپے۔
ناشر: مؤتمراً مصنفوں جامعہ دارالعلوم حنفیہ، اکوڑہ خٹک، خیبر پختونخوا۔

شیخ الشفیر حضرت مولانا ڈاکٹر شیر علی شاہ مدفنی علیہ السلام کی وفات پر ماہنامہ "الحق" نے اس خصوصی اشاعت کا اہتمام کیا ہے، اس کا پیش لفظ شیخ الحدیث حضرت مولانا سمیع الحق مدظلہ نے تحریر فرمایا ہے، اس میں لکھتے ہیں:

"ماہنامہ 'الحق' کی اس خصوصی اشاعت کی شکل میں یہ جانے والے مرحوم کی خدمات میں دارالعلوم حنفیہ کا ایک معمولی سائز راتہ عقیدت ہے، جسے 'بضاعة مزاجۃ' کے طور پر ان کی بارگاہ میں تحسین و عقیدت کے طور پر پیش کیا جا رہا ہے۔ حضرت کے تلامذہ، خدام، متعلقین، احباب اور ملک کے نامور قدر رشاس اصحاب علم و فضل کی محبوں اور محتتوں کا یہ سجا سجا یا گلدستہ وقت کی کمی اور مناسب اسباب کی قلت کے باوجود کسی حد تک آنے والی نسلوں کے لیے علم و عمل کے میدانوں میں رہنمائی کا ذریعہ ثابت ہو گا۔"

یہ خصوصی اشاعت حضرت کی سوانح حیات، علمی جامعیت اور اوصاف و کمالات، قومی، ملی، سیاسی خدمات اور مجاہدانہ کارنامے، اعتراف عظمت و کمال، درسی افادات و ملفوظات، سفر آخرت، مذہبی رسائل میں تعریقی شذررات، علمی مآثر، مکاتیب اور قلمی شہ پارے، تعریقی ریفارنس اور خطبات، تعریقی مکاتیب، منظوم خراج عقیدت اردو و عربی جیسے عنوانات پر مشتمل ہے۔

اپنے اکابر کے حالات اور واقعات زندگی پر مشتمل ان خصوصی اشاعتوں اور نمبرات کا فائدہ یہ ہوتا ہے کہ بعد میں آنے والی نسل کو اپنے اسلاف کے طرز زندگی اور ان کی علمی و عملی زندگی کو قریب سے دیکھنے اور پڑھنے کا ایک موقع مل جاتا ہے اور اپنے طرز زندگی کو ان جیسا بناانا ان کے

جو تیرے سامنے اور وہ کی برائی کرتا ہے، وہ اور وہ کے سامنے تیری برائی کرے گا۔ (شیخ سعدی پیشہ)

لیے آسان ہو جاتا ہے۔ بہر حال حضرت ﷺ کی زندگی پر یہ ایک وقیع نمبر ہے۔ اہل علم حضرات کے لیے ماہنامہ ”الحق“، کی طرف سے یہ علمی سوغات ہے، جس کی قدر افزائی کیا جانا ضروری ہے۔

آباء کے دلیں میں

شیخ الحدیث حضرت مولانا زیر احمد صدیقی۔ صفحات: ۲۲۲۔ قیمت: درج نہیں۔ ناشر: جامعہ فاروقیہ شجاع آباد۔

حضرت مولانا زیر احمد صدیقی جامعہ فاروقیہ شجاع آباد کے رئیس و شیخ الحدیث اور وفاق المدارس العربیہ جنوبی پنجاب کے ناظم ہیں، باوجود بیمار رہنے کے بہت ہی فعال، دینی، فلاحی اور سماجی کاموں کے علاوہ یمنی میدان میں بھی اعلیٰ سوچ و فکر کے حامل ہیں۔ آج آپ کے ادارہ کی جتنا بھی علمی و روحانی اور تعمیراتی بہار ہے وہ آپ ہی کی مختنون، تکلیفون اور مشکلات کا شرہ ہے۔ آپ اسی دینی جذبہ کے تحت جمیعت علماء ہند کی دعوت پر ممتاز علمائے کرام کے ایک نمائندہ وفد کے ساتھ اپنے اکابر و مشائخ کے منع علوم و فیوضات کو قریب سے دیکھنے کے لیے وہاں تشریف لے گئے۔ اور پورے سفر اور وہاں کا آنکھوں دیکھا حال یوں تحریر کیا، گویا قاری اپنی آنکھوں سے پورا مظہر دیکھ رہا ہے۔
بہر حال یہ کتاب بہت عمدہ علمی و روحانی سفر نامہ ہے جو کہ پڑھنے سے تعلق رکھتا ہے۔ امید ہے باذوق حضرات ایک بار ضرور اس کا مطالعہ فرمائیں گے۔

الحاج بشیر احمد زرگر

ڈاکٹر عبدالشکور عظیم۔ صفحات: ۳۹۲۔ قیمت: ۳۰۰ روپے۔ ناشر: الفرقان، کینٹ بازار، ملیر کینٹ، کراچی

ڈاکٹر عبدالشکور صاحب نے یہ کتاب بظاہر تو ایک دینی، علمی اور ملیخانیت اپنے تایا جناب الحاج بشیر احمد زرگر مدظلہ کے دینی و سیاسی کارناموں کے تذکرہ، حالات اور واقعات کے بیانیہ کے لیے مرتب کی ہے، لیکن اس میں بہت سے اکابر کے حالات، واقعات اور کرامات بھی بیکھا ہو گئی ہیں۔ اس کے علاوہ بزرگوں کے ملفوظات کا بھی ایک کثیر حصہ اس میں آ گیا ہے۔ ڈاکٹر عبدالشکور صاحب اس سے پہلے ”آنسوؤں کا سفر“، ”جسے چاہا در پہ بلا لیا“ اور ”حضرت اباجی“، جیسی کتابیں لکھے چکے ہیں۔ اس کتاب کے مطالعہ سے جہاں پاکستان کے جلیل القدر علماء و مشائخ سے تعارف اور ان کے دینی و علمی کارناموں سے آگاہی ملتی ہے، وہاں ان عظیم شخصیات کے ایمان افروز واقعات سے روشنی بھی میسر آتی ہے۔

بازگشت کا تسلیل

جناب خورشید احمد۔ صفحات: ۲۰۸۔ قیمت: درج نہیں۔ ناشر: القاسم اکڈیمی، جامعہ ابو ہریرہ، خالق آباد، نو شہر، خیبر پختونخوا، پاکستان۔

جس میں برداشت کی قوت نہیں، وہ سب سے زیادہ کمزور اور سب سے زیادہ بے وقوف ہے۔ (شیخ سعدی رحمۃ اللہ علیہ)

زیر تبصرہ کتاب ”بازگشت کا تسلسل“، حمد و نعمت کا مجموعہ ہے، جو جناب مؤلف خورشید احمد صاحب کی پہلی تاریخی کاؤش، شاہ کارادبی شہ پارہ ہے۔ جناب موصوف ایف. جی ڈگری کالج انگل کے پرنسپل ہیں۔ ایک عرصہ آپ مدینہ طیبہ میں رہے اور اب یادِ ماضی میں تڑپ رہے ہیں، اس تڑپ کی کچھ جھلکیاں اس مجموعہ میں بھی نظر آتی ہیں۔ اللہ تبارک و تعالیٰ اس مجموعہ کو ان کی نجات اور قارئین کے لیے ذریعہ ہدایت بنائے، آمین۔

سیرت سیدنا امام حسین رض

جناب مولانا حافظ محمد اقبال رنگونی۔ صفحات: ۲۶۳۔ قیمت: درج نہیں۔ ناشر: ادارہ اشاعت اسلام ماچھستر۔ پاکستان میں ملنے کا پتہ: صدیقی ٹرست، ۳۵۸، گارڈن ایسٹ، نزد سبیلہ چوک کراچی۔ مؤلف محترم جناب مولانا حافظ محمد اقبال رنگونی صاحب کتب کثیرہ کے مؤلف ہیں۔ اللہ تبارک و تعالیٰ نے آپ کو سیال قلم عطا فرمایا ہے، خصوصاً صحابہ کرام کے فضائل و مناقب اور ان کی سوانح کا آپ کو عمدہ ذوق و دیعت کیا گیا ہے۔

زیر تبصرہ کتاب حضرت حسین رض کے فضائل و مناقب پر مشتمل ہے، نیز آپ کی شہادت پر ایک طبقہ جو حرم الحرام جیسے باہر کت مہینہ میں شہادت حسین رض کی نسبت سے سڑکوں اور چوراہوں پر ماتم برپا کرتا ہے، اس کتاب میں قرآن، حدیث اور اقوال ائمہ کرام و اہل بیت کی عمارت سے اس کو ناجائز ثابت کیا گیا ہے۔ کتاب کی فہرست میں نمبر شماراً اور صفحہ نمبر نہیں لکھے گئے۔ بہر حال کتاب بہت زیادہ علمی، بلکہ معلومات کا خزینہ ہے۔ امید ہے اس کی قدر افزائی کی جائے گی۔

اسلام میں اولاد کی تربیت اور اس کے حقوق

حضرت مولانا مفتی عبدالسلام چاٹگامی۔ صفحات: ۲۲۲۔ قیمت: درج نہیں۔ ناشر: اسلامی کتب خانہ علامہ بنوری ٹاؤن، کراچی۔

حضرت مولانا مفتی عبدالسلام چاٹگامی دامت برکاتہم العالیہ جامعہ علوم اسلامیہ علامہ بنوری ٹاؤن کے دارالاوقاء کے رئیس و استاذ حدیث رہے ہیں، اس زمانہ میں آپ جامع مسجد عثمانیہ کے خطیب بھی تھے۔ بعض احباب نے آپ کو متوجہ کیا کہ والدین کے حقوق کے بارہ میں تو بہت ساری کتب مل جاتی ہیں، لیکن اولاد کے حقوق کے بارہ میں ہمیں کچھ معلومات نہیں۔ آپ نے اسی مقصد کو سامنے رکھتے ہوئے ”اسلام میں اولاد کی تربیت اور اس کے حقوق“ کے عنوان پر جمعہ کے خطبات میں بیان شروع فرمایا جو ایک عرصہ تک چلتا رہا، اس بیان کو کیسٹوں سے نقل کر کر آب کتابی شکل میں شائع کیا گیا ہے، جس میں اولاد کی پیدائش سے لے کر شادی بیویا تک ماں باپ کی ذمہ داریوں کے علاوہ کئی اور علمی موضوعات کو بھی اس کتاب میں سمو یا گیا ہے۔ یہ ایک مختصر اور پراشر کتاب ہے، جو ہر لائبریری اور ہر گھر کی ضرورت ہے۔

اگر کوئی انسان قرض لے اور دینے کی نیت نہ ہو تو وہ چور ہے۔ (حضرت امام غزالی رضی اللہ عنہ)

امید ہے کہ اس کتاب کی قد رافزا تی کی جائے گی۔

پیارے نبی ﷺ کے پیارے واقعات

حضرت مولانا سعید احمد صدیقی۔ صفحات: ۱۹۲۔ قیمت: درج نہیں۔ ناشر: اسلامی کتب خانہ، علامہ بنوری ٹاؤن، کراچی۔

حضرت مولانا سعید احمد صدیقی فاضل علوم اسلامی، ایم فل کراچی، شعبہ تدریس اور تحقیق و تصنیف سے وابستہ ہیں، اس سے پہلے بچوں کے لیے "ہمارے پیارے نبی ﷺ" کے عنوان سے سیرت پر ایک کتاب مرتب کر چکے ہیں جو بچوں اور قارئین میں بے حد مقبول ہوئی، اس کتاب کو قومی سیرت کانفرنس میں انعام سے نوازا گیا۔

زیرِ تبصرہ کتاب "پیارے نبی ﷺ کے پیارے واقعات" یہ ان کی دوسرا کاوش ہے، جس میں حضور اکرم ﷺ کی سیرت پر مبنی واقعات، بہت ہی دل چسپ اور عمدہ انداز میں تحریر کیے گئے ہیں۔ کتاب میں بچوں کے ذہنی معیار کو مد نظر رکھا گیا ہے۔ اختصار اور جامعیت کی حامل یہ کتاب سیرت میں ایک مفید اضافہ ہے۔ اللہ تعالیٰ مؤلف کی اس پر خلوص کوشش و کاوش کو قبول فرمائیں اور آخوند میں نجات کا سبب و ذریعہ بنائیں۔

ایصالِ ثواب کی درخواست

جامعہ علوم اسلامیہ علامہ بنوری ٹاؤن کے فاضل مختص مولانا محمد ولی اللہ صاحب کے والد محترم جناب حسین بن احمد بن مولانا محمود اختر صاحب حرکت قلب بند ہونے سے ۱۹۲۲ء شوال المکرّم ۱۳۳۷ھ مطابق ۲۷ رب جولائی ۲۰۱۶ء کو خالق حقیقی سے جا ملے، رحمۃ اللہ رحمةً واسعةً۔ مرحوم کے والد دارالعلوم دیوبند کے فاضل، حضرت مدینی کے شاگرد اور جامعہ قاسم العلوم ملتان کے بانیوں میں سے تھے۔ مرحوم اگرچہ خود عالم نہ تھے، لیکن ایک بڑے عالم کے فرزند ہونے کی بنا پر علم اور علماء سے خصوصاً جامعہ علوم اسلامیہ علامہ بنوری ٹاؤن سے بڑی گہری محبت رکھتے تھے۔ مرحوم نے اپنے پیچھے بیوہ، ۳ بیٹی اور ۳ ریثیاں سو گوارچ پھوڑیں۔

قارئین بیانات سے درخواست ہے کہ وہ مرحوم کے لیے خصوصی دعاۓ مغفرت اور ایصالِ ثواب فرمائیں اور دعا فرمائیں کہ اللہ تعالیٰ لو حقین کو صبر جمل عطا فرمائے۔